

“ బ్రహ్మబాబా యొక్క శుభ ఆశ ”

ఈ రోజు బాప్ దాదా విజయ రత్నాలను చూస్తున్నారు. నేడు భక్తులందరూ విజయదశమి పండుగను జరుపుకుంటున్నారు. భక్తులు తగులబెడ్డారు, పిల్లలైన మీరు మిలనం చేస్తారు. తగులబెట్టిన తర్వాత మిలనం చేయాలి. భక్తిమార్గంలో కూడా రావణుని తగులబెట్టిన తర్వాత అనగా విజయాన్ని ప్రాప్తి చేసుకున్న తర్వాత ఏ మిలనాన్ని చూపిస్తారు? భక్తిమార్గంలోని విషయాలు మీకు బాగా తెలుసు. రావణుడు సమాప్తమైన తర్వాత ఏ స్థితి నెలకొంటుంది? దాని గుర్తు ఏమి? “భరత్ మిలాప్ (భారతము)”. ఇది సోదరత్వ స్థితి. భాయీ-భాయీ దృష్టికి గుర్తు - సేవ మరియు స్నేహము. స్నేహానికి గుర్తుగానే దీపమాలను చూపించారు. సేవలో సఫలతకు ఆధారము సామ్రాజ్యత్వమని చూపించారు. ఇది లేకుండా దీపమాలను జరుపుకోరు. దీపమాలను చేసుకోకుండా రాజ్య తిలకాన్ని దిద్దరు. కనుక నేటి స్మృతి చిహ్నమైన విజయ దశమి పండుగను జరుపుకున్నారా? దీనికి ఆధారమైన అష్టమిని ముందుగా ఆచరిస్తారు. అష్టమి లేకుండా విజయం లేదు. ఇప్పుడు ఎక్కడి వరకు చేరుకున్నారు? అష్టమి రోజును జరుపుకున్నారా? అందరూ నవదుర్గలుగా అయ్యారా? అష్టశక్తులు మరియు ఒక్క శక్తివంతుడు. సర్వశక్తివంతుడైన తండ్రి జతలో అష్టశక్తి స్వరూపులైన మీరు, అలా నవదుర్గలుగా అయ్యారా? దుర్గ అనగా దుర్గుణాలను సమాప్తం చేసి సర్వ గుణ సంపన్నులుగా అయినప్పుడు దశహరాను ఆచరించవచ్చు. పిల్లలు దశహరాను జరుపుకున్నారా? అని బాప్ దాదా చూచేందుకు వచ్చారు. ప్రతి ఒక్కరూ నేను దశహరాను జరుపుకున్నానా? లేక అష్టమిని జరుపుకున్నానా? అని స్వయానికి మంచిలీతిగా తెలుసుకొని అంగీకరిస్తున్నారా? అవినాసి అగ్నిపుల్లను అంటించారా లేక అల్పకాలపు అగ్నిపుల్లను అంటించారా? రావణుని తగులబెట్టారా లేక సర్వ వంశాన్ని తగులబెట్టారా? రావణుని సమాప్తం చేస్తారా లేక రావణరాజ్యాన్ని సమాప్తం చేశారా?

ఈ రోజు వతనంలో బ్రహ్మబాబాతో ఆత్మిక సంభాషణ నడుస్తూ ఉంది - ఏ సమయంలో? (క్లాసు జరిగే సమయంలో). బాప్ దాదా కూడా పిల్లల ఆత్మిక సంభాషణ వింటున్నారు. దశరా పండుగను జరుపుకున్నారా? అని మెజారిటీ పిల్లలను అడిగినప్పుడు, జరుపుకోలేదు అనుటలోనూ చెయ్యి ఎత్తరు, జరుపుకున్నాము అనుటలోనూ చెయ్యి ఎత్తరు. వ్రాసేటప్పుడు కూడా సమాధానమిచ్చుటలో చాలా చతురులుగా ఉన్నారు. అసత్యమూ చెప్పరు కానీ స్వప్తంగా కూడా వ్రాయరు. అందరికీ మూడు, నాలుగు సమాధానాలు బాగా వస్తాయి, వాటిలోనే ఏదో ఒక సమాధానాన్ని చెప్తారు. బ్రహ్మబాబాతో ఆత్మిక సంభాషణ జరుగుతూ ఉంది. బ్రహ్మబాబా ఇంటి గేటును ఉద్ఘాటన చేసేందుకు పిల్లలను ఆహ్వానిస్తున్నారు. ఈ రోజు అందరూ ప్రశ్నలకు సమాధానాలు కాగితం పై కాక, మానసిక సంకల్పాల ద్వారా తండ్రి ఎదుట స్వప్తంగా ఉన్నాయి. క్లాసు జరిగే సమయంలో ఈ బచ్చీ(ప్రకాశమణి దాదీ) అందరినీ ఈ ప్రశ్న అడిగింది, బాప్ దాదా అందరి జవాబులు గమనించారు. సమాధానాల సారమైతే ముందే వినిపించాను. వినిపించే అవసరం కూడా లేదు, మీకే ఎక్కువగా తెలుసు. సమాధానాలను చూస్తూ బ్రహ్మబాబా ఏం చేశారు? చాలా మంచి పని చేశారు. బ్రహ్మబాబాలోని విశేషమైన సంపన్న సంస్కారాలు మీకు తెలుసు. విశేష సంస్కారముతోనే పాత్రను అభినయించారు. అది ఏదై ఉండవచ్చు? బ్రహ్మబాబా యజ్ఞంలో ప్రవేశించినప్పటి జీవితంతో ఆ విశేషతకు సంబంధముంది. రిజల్టును చూసినప్పుడు బ్రహ్మబాబా ఒక సెకెండు బాగా ఆలోచించిన తర్వాత - ఈ రోజు మా ఒక మాటను పూర్తి చేయవలసి ఉంటుంది అని అన్నారు. అది ఏది? బ్రహ్మబాబా చెప్పారు - “ఈ రోజు మాకు తాళం చెవిని ఇచ్చేయండి”. ఏ తాళం చెవి? అందరి బుద్ధిని పరివర్తన చేసే మరియు సంపన్నంగా

తయారుచేసే తాళంచెవి. ఏ విధంగా ఆదిలో కూడా తాళంచెవి యొక్క నషా ఉండేది కదా. ఖజానా ఉంది, తాళంచెవి ఉంది ఇక కేవలం తెరవాలి అంతే. అలాగే బ్రహ్మబాబా కూడా ఈ రోజు సంపన్నంగా తయారు చేసే తాళంచెవిని ఇవ్వమని తండ్రిని అడిగారు. బ్రహ్మబాబా మరియు తండ్రి మధ్య ఎలా ఆత్మిక సంభాషణ జరుగుతూ ఉందో ఆ దృశ్యాన్ని సాకారంలో అనుభవం చేసినవారు అర్థం చేసుకోగలరు. ఇప్పుడు బ్రహ్మకు తాళంచెవి ఇవ్వవచ్చా? తండ్రి బ్రహ్మకు ఇవ్వనని చెప్పలేరు. పిల్లలు కూడా కాదు అనడం లేదు, అవును అనడం లేదు.

బ్రహ్మబాబా పిల్లలను సదా సంపన్నంగా చూడాలని చాలా కోరికతో అయితే ఉన్నారు. ఎప్పుడో తయారవ్వాలని కాదు ఇప్పుడే తయారవ్వాలి. ఎప్పుడైనా పిల్లల విషయాలు వచ్చినప్పుడు బ్రహ్మ ముఖము దీపమాల(దీపావళి) వలె వెలిగిపోతుంది. వారి ముఖంలో ఎంత తీవ్రమైన ఉత్సాహము మరియు మాస్టర్ సాగరుని సమానంగా ఉన్నతమైన అల(భావము) కనిపిస్తుందంటే ఆ ఉన్నతమైన ఉత్సాహపు అలలో అందరినీ సంపన్నంగా చేసి దీపమాలను వెలిగించాలి అనిపిస్తుంది. బ్రహ్మబాబా సాకార చరిత్రలో కూడా ఇది అనుభవం చేసుకున్నారు - వారికి జన్మతః ఒక మాట ఇష్టముండదు. అది ఏది? తన కార్యంలోనూ, పిల్లల కార్యంలోనూ ఆ మాట మంచిగా అనిపించేది కాదు. ఆ మాట ఏదంటే “ తర్వాత చేస్తాంలే ”. ప్రతి విషయంలో “ఇప్పుడే” అంటూ చేశారు, ఇతరులతో చేయించారు. సేవ ప్లాన్ లోనూ చూడండి, స్వ పరివర్తనలోనూ చూడండి, ఇప్పటిప్పుడే వెళ్లండి, ఇప్పటిప్పుడే చేయండి అనేవారు. ట్రైన్ రావడానికి కొద్ది సమయమే ఉందంటే కూడా వెళ్లండి, ట్రైన్ లేటవుతుంది అని చెప్పేవాడు. కనుక ఎలాంటి సంస్కారముండేది? “ఇప్పుడే - ఇప్పుడే” అనేవారు. ఎప్పుడో కాదు ఇప్పుడే అనేవారు. కనుక ఇప్పటిప్పుడే అనే భాష ఏదైతే విన్నారో అలాగే ఈ రోజు వతనంలో కూడా ఇప్పుడే అయిపోవాలనే భాషే నడుస్తూ ఉంది. మరొక నవ్వు తెప్పించే విషయము వినిపిస్తున్నారు, అది ఏది? బ్రహ్మబాబా స్వయం సంపన్నమైన కారణంగా పిల్లలు “ఎప్పుడు-ఎప్పుడు” అని అనడం చూడలేకపోతున్నారు. అలా ఎందుకంటారు? కనుక పదే పదే శివబాబాతో చెప్పున్నారు - వీరు ఎందుకు మారడం లేదు? వీరు ఇలా ఎందుకు చేస్తున్నారు? ఇప్పటి వరకు ఇలా ఎందుకంటున్నారు? ఆశ్చర్యం కల్గుతుంది. డ్రామా విషయము వేరు, కానీ ఇది నవ్వు కల్గించే రమణీకమైన విషయం. అలాగని డ్రామా గూర్చి తెలియదని కాదు, కానీ చూస్తూ-చూస్తూ స్నేహం కారణంగా తండ్రితో కలిసి నవ్వుతారు. తండ్రితో కలిసి నవ్వుకోవచ్చు కదా. తండ్రి కూడా మందహాసం చేస్తారు. కనుక ఇప్పుడు బ్రహ్మబాబా ఏం కోరుతున్నారో తెలుసుకున్నారు కదా? ఇప్పుడు ముక్తులుగా అయ్యి ముక్తిధామం గేటు తెరిచేందుకు బాబాకు సహాయాలుగా(సాధిలుగా) అవ్వండి. ఇదే బ్రహ్మబాబాకు పిల్లల పట్ల గ్రల శుభమైన ఆశ. మొదట ఈ దీపావళిని జరుపుకోండి. తండ్రికి గల శుభమైన ఆశాదీపాన్ని వెలిగించండి. ఈ ఒక్క దీపంతోనే స్వతహాగా దీపమాల అంతా వెలిగిపోతుంది. అర్థమయ్యిందా? మంచిది. అనంతరం భరత్ మిలాప్ రహస్యాన్ని వినిపిస్తాను. మంచిది.

ఈ విధంగా బాప్ దాదా శ్రేష్ఠ సంకల్పాలను సాకారంలోకి తెచ్చేవారు, అనినాశి దృఢ సంకల్పమనే అగ్గిపుల్లను వెలిగించి అనినాశి విజయులుగా అయ్యే వారికి, సాకార తండ్రి సమానంగా సదా “ఇప్పుడే” అనే భాషను కర్మలోకి తెచ్చేవారికి, “ఎప్పుడు” అనేదాన్ని సమాప్తి చేసి అందరికీ సాకార తండ్రి మూర్తిని ముఖములో చూపించే వారికి అలాంటి విజయ రత్నాలకు బాప్ దాదా యాద్ ప్యార్ మరియు సమస్తే.

కుమారీలతో :- కుమారీలంటేనే ఎగిరే పక్షులు, ఎందుకనగా కుమారీలంటే సదా తేలికగా ఉండేవారు. కుమారీలంటే ఏ బరువు లేనివారు. తేలికగా ఉన్న వస్తువు పైకి వెళ్తుంది కదా. సదా పైకి వెళ్లేవారు అనగా ఉన్నత స్థితిలోకి వెళ్లేవారు. మరి అలా ఉన్నారా? ఎంతవరకు చేరుకున్నారు? తండ్రి శ్రీమతము ఏదైతే ఉందో, దాని అనుసారమే ఆ రేఖ లోపల ఉండేవారే సదా పైకి ఎగురుతూ ఉంటారు. రేఖ లోపల ఉండేవారు

ఎవరు? సత్యమైన సీతలు. మీరందరూ సత్యమైన సీతలే కదా? పక్కాయేనా? రేఖను దాటితే రావణుడు వచ్చేస్తాడు. ఎవరైనా, ఎక్కడైనా కాలు బయట పెట్టే తీసుకొని వెళ్లవోదామని రావణుడు ఎదురుచూస్తూ ఉంటాడు. కనుక కుమారీలనగా సత్యమైన సీతలు. ఇక్కడి నుండి బయటికి వెళ్లిన తర్వాత మాలిపోకూడదు, ఎందుకంటే మధుబన్లో వరదాన వాతావరణ ప్రభావముంటుంది. ఇక్కడ అదనపు సహయోగము(లిఫ్ట్) ఉంటుంది. అక్కడ శ్రమతో నడవాల్సి వస్తుంది. కుమారీలను చూస్తే బాప్దాదాకు వెయ్యి రెట్లు సంతోషం కలుగుతుంది, ఎందుకనగా కసాయి వారి నుండి తప్పించుకున్నారు. కనుక సంతోషముంటుంది కదా. అచ్చా ఇప్పుడు పక్కాగా ప్రమాణం చేసి వెళ్లాలి.

పాండవులతో:- పాండవులందరూ శక్తి స్వరూపులుగా ఉన్నారు కదా? శక్తులు మరియు పాండవులు కంట్రైండుగా ఉన్నారా? సర్వశక్తివంతుని ఎదుట శక్తులుగా అవుతారు, పాత్రను అభినయించుటలో పాండవులుగా అవుతారు. సర్వశక్తివంతుడిని శక్తులుగా తయారై స్మృతి చేయకుంటే ఆనందముండదు. ఆత్మలంతా సీతలు, వారు రాముడు. సంగమ యుగంలోని ఈ పాత్ర కూడా అన్నిటికంటే అద్భుతమైనది ఎందుకంటే పాండవులు శక్తులుగా అవుతారు, శక్తులు నోదరులుగా అవుతారు. దేహ భావాన్ని మర్చిపోయారని దీని ద్వారా ఋజువువుతుంది. ఆత్మలో ఇరువురి సంస్కారాలున్నాయి. ఒకసారి స్త్రీ, మరొకసారి పురుషుని పాత్రను పోషించింది కదా. ప్రేయసియై ప్రియుని స్మృతి చేయడం, శక్తియై సర్వ శక్తివంతుని స్మృతి చేయడం మరియు సీతయై రాముని స్మృతి చేయడం - ఇదంతా సంగమ యుగంలోని ఆనందం.

మాతలతో:- శక్తి సైన్యము సదా శస్త్రధారులుగా ఉన్నారు కదా? శక్తులకు అలంకారము శస్త్రాలే. ఎవరైతే సదా శస్త్రధారులుగా ఉంటారో వారే సదా మహాదానులు, వరదానులు. అన్ని శస్త్రాలు స్థిరంగా ఉన్నాయా? అప్పుడప్పుడు కాదు, సదా ఉండాలి. శక్తుల తపస్సే సర్వశక్తివంతుని ఇక్కడకు తీసుకొచ్చింది. ఇప్పుడు శక్తులు సర్వశక్తివంతుని ప్రత్యక్షం చేయాలి. ప్రతి అడుగులోనూ వరదానాన్ని ఇస్తూ వెళ్ళండి, శుభభావనతో అందరికీ వరదానాలనివ్వాలి.

సుఖ సాగరుని పిల్లలు సదా సుఖ స్వరూపులుగా ఉన్నారు కదా? సదా మేళాలో కలుసుకున్నామని సంతోషంగా ఊగుతూ ఉన్నారు కదా. తింటూ, త్రాగుతూ, నడుస్తూ శోకము లేకుండా(ఆశోకంగా) అనగా సంకల్ప మాత్రంలో కూడా శోకము మరియు దుఃఖపుటలలు రాకూడదు. సదా సుఖ స్వరూపులుగా ఉండాలి. మీరు దుఃఖానికి వీడ్కోలు చెప్పేవారు. ఎందుకంటే అర్థకల్పము దుఃఖ ప్రపంచంలోనే ఉండినారు, ఇప్పుడు సుఖపడే సమయం వచ్చింది. సుఖసాగరుడు లభించాడంటే దుఃఖమెందుకు? సదా సుఖంగా ఉండండి అనే వరదానం సదా కొరకు తండ్రి నుండి లభించింది.

ప్రశ్న:- స్థూల సాధనాలు సమాప్తమైనప్పుడు, సేవ చేయుటకు ఏ సాధనాల పై గమనముంచాలి?

సమా:- స్వయం మీ సంకల్పాలను శక్తివంతంగా చేసుకొనుటలో గమనముంచాలి. తద్వారా దాని ప్రభావం దూరం వరకు చేరుతుంది. మీరిక్కడ సంకల్పం చేస్తే అక్కడ ఫలితం లభించేటంతగా సంకల్పాలలో శక్తి ఉండాలి. తండ్రి భక్తికి ఫలితాన్ని ఇచ్చినట్లుగానే, శ్రేష్ట ఆత్మలైన మీరు పరివారంలో సహయోగమనే ఫలాన్నివ్వండి, ఆ ఫలాన్ని రకరకాలుగా అనుభవం చేయండి. ఇప్పుడు ఈ సేవను ప్రారంభించండి.

ప్రశ్న:- బాప్దాదా ద్వారా ఏ ఏ అవినాశి ఖజానాలు ప్రాప్తించాయి? ఆ ఖజానాల ద్వారా ఏ ప్రాప్తులు కలిగాయి?

సమా:- 1. అన్నిటికంటే పెద్ద ఖజానా - జ్ఞాన ధనము, దీని ద్వారా పాత దేహము మరియు దేహ ప్రపంచం నుండి ముక్తి-జీవన్ముక్తి స్థితి ప్రాప్తి అవుతుంది, ముక్తిధామంలోకి వెళ్లవోతారు. 2. యోగ ఖజానా ద్వారా సర్వ శక్తులు ప్రాప్తిస్తాయి. 3. ధారణ చేయు ఖజానా ద్వారా సర్వ గుణాలు ప్రాప్తి అవుతాయి 4. సేవ ఖజానా ద్వారా

ఆశీర్వాదాల ఖజానా, సంతోషాల ఖజానా ప్రాప్తిస్తాయి. 5. సంగమ యుగ సమయపు ఖజానా చాలా చాలా అమూల్యమైన ఖజానా, దీనితో సర్వ ఖజానాలను జమ చేసుకోగలరు.

ప్రశ్న:- సంగమయుగ సమయము ఎందుకు అమూల్యమైనది?

సమా:- ఎందుకనగా సంగమ సమయంలోనే తండ్రి అయిన పరమాత్మ మరియు పరమాత్మ పిల్లల మధుర మిలనము జరుగుతుంది. వేరే ఇక ఏ ఇతర యుగములోనూ జరగదు. 2. సంగమ సమయంలోనే బాప్ దాదా ద్వారా సర్వ ఖజానాలు ప్రాప్తి అవుతాయి, ఇక వేరే ఏ యుగంలోనూ జమా ఖాతా, జమా చేసుకునే బ్యాంక్ ఉండనే ఉండదు. 3. సంగమ సమయంలోని ఈ ఒక్క జన్మలోనే అనేక జన్మల కొరకు ఖజానాలను జమ చేసుకోగలరు.

ప్రశ్న:- ఖజానాలను ఇచ్చేవారు ఒక్కరే, అందరికీ ఒకేలాగ, ఒకే సమయంలోనే ఇస్తారు, మరి ఖజానాలను ధారణ చేయుటలో నంబరువారుగా ఉన్నారు, ఎందుకు?

సమా:- ఎందుకనగా ధారణ చేయుటలో ప్రతి ఒక్కరి పురుషార్థము వేరుగా ఉంటుంది. ఒకటిమో - తమ పురుషార్థంతో ప్రాణాన్ని తయారు చేసుకోగలరు, రెండవది - సదా స్వయం సంతృప్తంగా ఉండాలి, అందరినీ సంతృప్తంగా చేయాలి. ఈ సంతృప్తత విశేషత ద్వారా ఖజానాలను జమ చేసుకోగలరు. మూడవది - సేవ ద్వారా ఖుషీ ఖజానాను ప్రాప్తి చేసుకోగలరు.

ప్రశ్న:- సంబంధ-సంపర్కంలోకి వస్తూ ఏ విషయం పై గమనముంటే సేవలో పుణ్య ఖాతాను, ఆశీర్వాదాల ఖాతాను చాలా సహజంగా జమ చేసుకోవచ్చు ?

సమా:- సదా నిమిత్త భావము, నిరహంకార భావము, నిస్వార్థ భావము, ప్రతి ఆత్మ పట్ల శుభ భావన, శుభ కామన ఉంటే సేవలో, సంబంధ-సంపర్కంలో పుణ్య ఖాతా మరియు ఆశీర్వాదాల ఖాతాను చాలా సహజంగా జమ చేసుకోవచ్చు మంచిది.

వరదానము:- “ ఒక్క తండ్రిలో పూర్తి ప్రపంచాన్ని అనుభవం చేసే

అనంతమైన వైరాగీభవ ”

ఎవరైతే తండ్రినే తమ ప్రపంచంగా భావిస్తారో, వారే బేహద్ వైరాగులుగా కాగలరు. ఎవరికి తండ్రియే ప్రపంచమో, వారు తమ ప్రపంచంలోనే ఉంటారు, వేరే దానిలోకి వెళ్లరు. కావున సహజంగా ఒడ్డుకు చేరుకుంటారు. ప్రపంచంలో వ్యక్తులు, వైభవాలు అన్నీ వచ్చేస్తాయి. ‘తండ్రి సంపద అంటే నా సంపద’ - ఈ స్మృతిలోనే ఉంటే బేహద్ వైరాగులుగా అయిపోతారు. ఎవరినైనా చూస్తూ కూడా చూడనట్లుంటారు.

స్లోగన్:- “ పవర్ ఫుల్ స్థితిని అనుభవం చేసేందుకు ఏకాంతము మరియు

రమణీకతల బ్యాలన్స్ ను ఉంచుకోండి ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) కుమారీలను చూస్తే బాప్ దాదాకు వెయ్యి రెట్ల ఖషీ ఎందుకు? ()

అ) కసాయి నుండి తప్పించుకున్నారు అ) బంధనాలు లేవు ఇ) సేవ బాగా చేస్తారు

2) పాండవులు సర్వశక్తివంతుని ఎదుట ఎలా అవుతారు గా అవుతారు

3) ఆత్మలలో ఎన్ని సంస్కారాలున్నాయి ()

అ) 5 అ) 2 ఇ) అనేకం

4) శక్తుల అలంకారం

5) బాప్ దాదా ద్వారా లభించిన ఖజానాలలో అన్నిటికంటే పెద్ద ఖజానా ()

అ) గుణాలు అ) జ్ఞానము ఇ) శక్తులు

6) అన్ని ఖజానాలను ఖజానాతో జమ చేసుకోవచ్చు

7) తండ్రినే తమ ప్రపంచముగా భావించేవారు గా కారలరు

8) బ్రహ్మబాబాలో విశేషంగా వాడిన భాష

9) బ్రహ్మబాబా శివబాబాను అడిగిన తాళం చెవి ఏది ()

అ) మూలవతనం గేటుది అ) సంపన్నంగా తయారు చేసే తాళంచెవి ఇ) స్వర్గం గేటుది

10) జతపర్చుము -

ఎ) పవర్ ఫుల్ స్థితి అ) జ్ఞాన ఖజానా ()

బి) యోగ ఖజానా అ) వరదానం ()

సి) సర్వగుణాల ప్రాప్తి ఇ) కుమారి ()

డి) ముక్తి, జీవన్ముక్తి ఈ) ఏకాంతము మరియు రమణీకత ()

ఇ) సదా సుఖీ ఉ) ఇప్పుడే ఇప్పుడే ()

ఈ) సత్త్వమైన సీత ఉ) సర్వశక్తులు ()

ఉ) రైలుకు టైమయ్యింది ఋ) అప్సఖి ()

ఊ) విజయదశమికి ఆధారం ఎ) ధారణ చేయు ఖజానా ()